

നാളികേര ബോർഡിന്റെ ചങ്ങാതിക്കൂട്ടം ഒരൂങ്ങി



ഉദയഗിരി മണക്കടവിൽ നടക്കുന്ന തെങ്ങുകയറ്റ പരിശീലനത്തിൽനിന്ന്.

സ്വന്തം ലേഖകൻ

കണ്ണൂർ: നാളികേരത്തിന്റെ നാട്ടിൽ തെങ്ങുകയറാൻ ആളില്ലെന്ന പരാതിക്ക് പരിഹാരമായി 'ചങ്ങാതിക്കൂട്ടം' റെഡി. നാളികേര വികസന ബോർഡ് ആവിഷ്കരിച്ച നൂതനപദ്ധതിയിലൂടെ രണ്ടായിരത്തോളം പേർ യന്ത്രം ഉപയോഗിച്ചുള്ള തെങ്ങുകയറ്റത്തിൽ പരിശീലനം പൂർത്തിയാക്കി. മാർച്ച് മാസത്തിനകം 1500 വനിതകൾ ഉൾപ്പെടെ അയ്യായിരം പേരടങ്ങുന്ന തൊഴിൽസേന കൃഷിയിടങ്ങളിലെത്തും. സമയത്തിന് തേങ്ങ പഠിക്കാനാകാതെ ബുദ്ധിമുട്ടുന്ന കർഷകർക്ക് ബോർഡിന്റെ വെബ്സൈറ്റ് സെർച്ച് ചെയ്ത് തൊഴിലാളികളെ വിളിച്ചുവരുത്താം.

തൊഴിലാളികളെ കിട്ടാതെ നാളികേര കർഷകർ നേരിടുന്ന പ്രതിസന്ധി മറികടക്കാനാണ് ബോർഡ് ഭാവനാപൂർണ്ണമായ പദ്ധതിക്ക് രൂപം നൽകിയത്. പരമ്പരാഗത രീതിയിലുള്ള തെങ്ങുകയറ്റത്തിന്റെ അധാനഭാരവും ശാരീരികപ്രശ്നങ്ങളും അപകടസാധ്യതകളും കാരണമാണ് തൊഴിലാളികൾ ഈരംഗം വിട്ടത്. ഇതോടെ തേങ്ങയിടാൻ അന്യസംസ്ഥാന തൊഴിലാളികളെ ആശ്രയിക്കേണ്ട ഗതികേട് വരെയുണ്ടായി. 45-60 ദിവസത്തെ ഇടവേളകളിൽ വിളവെടുക്കുന്നത് വർഷത്തിൽ മൂന്നോ നാലോ തവണയായി മാറിയത് കർഷകർക്ക് വൻസാമ്പത്തിക നഷ്ടവും ഉണ്ടാക്കിയിരുന്നു.

വയനാട്, ഇടുക്കി ജില്ലകളിലൊഴികെ പദ്ധതിയിലൂടെ തെങ്ങുകയറ്റപരിശീലനം നടന്നുവരികയാണ്. 18നും 40നും മധ്യേ പ്രായമുള്ളവരെയാണ് ചങ്ങാതിക്കൂട്ടത്തിൽ അംഗമാക്കുക. ആറുദിവസമാണ് പരിശീലനം. ഇവർക്ക് 2350 രൂപ വിലയുള്ള യന്ത്രവും രണ്ടു ജോഡി യൂണിഫോമും ഒരുലക്ഷം രൂപയുടെ ഇൻഷുറൻസ് പരിരക്ഷയും ബോർഡ് നൽകും. 900 രൂപ സ്റ്റെപ്പെൻഡോടെയാണ് പരിശീലനം.

പരിശീലനം പൂർത്തിയാക്കിയവരുടെ വിലാസവും ഫോൺ നമ്പറും ഉൾപ്പെടെ നാളി

കേര ബോർഡ് വെബ്സൈറ്റിലും പ്രസിദ്ധീകരണങ്ങളിലും കൃഷിവകുപ്പ് ഓഫീസുകളിലും ലഭ്യമാക്കി തുടങ്ങി. ...രീതിനരേലീഹ് ല്യാലിയോമ്യൂ.ശി എന്നാണ് വെബ്സൈറ്റ് വിലാസം. 40 അടിയിൽ കുറഞ്ഞ ഉയരമുള്ള തെങ്ങോന്നിന് പത്തുരൂപ കുലി വാങ്ങാമെന്നാണ് ഇപ്പോഴത്തെ ധാരണ. അതിന് മുകളിലുള്ളവക്ക് 15 രൂപ നൽകണം. തൊഴിൽസേന പൂർണതോതിൽ പ്രവർത്തനം തുടങ്ങുന്നതോടെ ഏകീകരിച്ച കുലി നിലവിൽ വരും.

പരിശീലനം പൂർത്തിയാക്കിയവർ ദിവസം 60 മുതൽ 120 വരെ തെങ്ങുകയറുന്നുണ്ടെന്ന് കണ്ണൂർ ജില്ലയിലെ പരിശീലനത്തിന് നേതൃത്വം നൽകുന്ന നാളികേര വികസന ബോർഡ് ഫീൽഡ് ഓഫീസർ കെ. ജി. വിജയൻ പറഞ്ഞു. 750 മുതൽ 1000 രൂപവരെ പ്രതിദിന വരുമാനം ഇവർക്കുണ്ടാവും. തെങ്ങിന്റെ മണ്ടവൃത്തിയാക്കൽ, കീടനിയന്ത്രണം, വളപ്രയോഗം, വിളവു പാകം നിർണയിക്കൽ തുടങ്ങിയ അനുബന്ധമേഖലകളിലും പ്രഥമശുശ്രൂഷ ഉൾപ്പെടെ പരിശീലനത്തിലുണ്ട്. പഞ്ചായത്തുകൾ തോറും ഇവർ ഉൾപ്പെടുന്ന ലേബർബാങ്ക് ചാരിറ്റബിൾ ആക്ട് പ്രകാരം രജിസ്റ്റർ ചെയ്ത് പ്രവർത്തനം തുടങ്ങാനും ആലോചിക്കുന്നു.

ചിങ്ങം ഒന്നിനാണ് സംസ്ഥാനത്തുടനീളം പരിശീലനം ആരംഭിച്ചത്. ഇതുവരെ 120 വനിതകൾ തെങ്ങുകയറ്റം പരിശീലിച്ചു. പാലക്കാട് ജില്ലയിലാണ് ഏറ്റവും കൂടുതൽ പേർ പരിശീലനം നേടിയത്- 240 പേർ. രണ്ടാം സ്ഥാനത്ത് കണ്ണൂരാണ്- 208 പേർ. "പെണ്ണു മരം കേറിത്തുടങ്ങുന്നു എന്നു പറഞ്ഞ് കളിയാക്കിയവരുണ്ട്. അപകട സാധ്യതകൾ പുറഞ്ഞ് തിടയാൻ ശ്രമിച്ചവരുണ്ട്. അതൊന്നും ഞങ്ങൾ കാര്യമാക്കുന്നില്ല. പുരുഷനൊപ്പം ഏത് തൊഴിലും ചെയ്യാനുള്ള ആത്മവിശ്വാസം സ്ത്രീകൾ കൈവരിച്ചു. നല്ല വരുമാനം കിട്ടുന്ന തൊഴിൽമേഖല കണ്ടെത്തിയതിന്റെ ആശ്വാസത്തിലാണ് ഞാൻ"- കണ്ണൂർ ജില്ലയിൽനിന്ന് ആദ്യമായി പരിശീലനം പൂർത്തിയാക്കി ചങ്ങാതിക്കൂട്ടത്തിൽ ഇടംനേടിയ വനിത ഉദയഗിരി പൂവഞ്ചാലിലെ എം. എൻ ബിന്ദു പറയുന്നു.